



ИЗВЕСТУВАЊЕ ЗА ОБРАБОТКА НА ЛИЧНИ ПОДАТОЦИ ДО ПОСЕТИТЕЛИТЕ НА ВЕБ-СТРАНИЦАТА НА РБСМ АД СКОПЈЕ

Законот за заштита на лични податоци ја уредува заштитата на личните податоци како основни права и слободи на граѓаните, а посебно правото на приватност во врска со обработката на личните податоци, тајноста и заштитата на обработката на личните податоци, преносот на личните податоци во други држави и давањето лични податоци на корисници.

Ова известување се однесува на обработката на вашите лични податоци од страна на Развојна банка на Северна Македонија АД Скопје, како и за вашите права.

Развојна банка на Северна Македонија АД Скопје посветува големо внимание на заштитата на личните податоци во сите свои деловни процеси, имплементирајќи ги стандардите поставени со прописите за заштита на личните податоци во Република Северна Македонија и воспоставените интерни акти во Банката.

ОСНОВНИ ИНФОРМАЦИИ

Контролор: Развојна банка на Северна Македонија АД Скопје (РБСМ)

Седиште: Димитрие Чуповски бр. 26, 1000 Скопје

Даночен број: 4030998350604

Матичен број: 5240425

Телефон: 02/3115-844

Веб-страница: www.mbdp.com.mk

Е-адреса: info@mbdp.com.mk

СОБИРАЊЕ НА ЛИЧНИ ПОДАТОЦИ ОД СТРАНА НА КОНТРОЛОРОТ

При посета на нашата веб-страница, банката ги прибира само личните податоци кои посетителите доброволно ги доставуваат за конкретни цели користејќи ја контакт-формата, како што се поставување на прашања и/или мислења за различни прашања од областа на работењето на банката, поднесување на предлози, коментари, сугестии, жалби и сл. и обезбедување на повратни информации.

Банката користи колачиња (“cookies”) за кои повеќе информации можете да најдете во [Политиката за колачиња](#).

КАТЕГОРИИ НА ЛИЧНИ ПОДАТОЦИ КОИ ГИ ОБРАБОТУВАМЕ

Преку контакт-формата, РБСМ ги собира следните категории на лични податоци: име и презиме, адреса, контакт телефон, е-маил адреса и други податоци кои посетителите доброволно ги доставуваат.

Веб-страницата на банката е хостирана кај надворешен хостинг провајдер.

СПОДЕЛУВАЊЕ НА ПОДАТОЦИ

Банката не споделува податоци за вас и/или за вашата посета на веб - страницата на трети лица, освен во следните случаи:

- Во случај кога тоа е пропишано со закон,
- Во случај на ангажирање на даватели на услуги доколку РБСМ ги ангажира како обработувачи, со што ќе бидат обврзани да постапуваат по упатствата на РБСМ и обезбедат заштита на личните податоци кои се обработуваат при обезбедувањето на тие услуги,

- По барање на суд, полиција или други органи и тела за вршење на нивните надлежности и само ако постои законска основа за тоа и
- Во случај кога вие сте дале согласност за споделување.

ОВЛАСТЕНИ ЛИЦА ЗА ОБРАБОТКА НА ЛИЧНИ ПОДАТОЦИ

РБСМ издава посебни овластувања-решенија на вработените за обработка на личните податоци на посетителите на веб-страницата на банката. Овие овластени лица, пред започнувањето со својата работа, а воедно и преку организирање на континуирани обуки се запознаваат во однос на заштитата на обработката на личните податоци.

МЕРКИ ЗА ЗАШТИТА НА ЛИЧНИТЕ ПОДАТОЦИ

Работењето и постапувањето на РБСМ во однос на заштитата на личните податоци на посетителите на веб-страницата на банката е целосно усогласено со прописите за заштита на личните податоци во РСМ. Тоа подразбира целосно воведен систем на технички и организациски мерки за тајност и заштита на обработката на личните податоци, како на пример:

- се применуваат строги безбедносни постапки за намалување на ризикот од нарушување на безбедноста на личните податоци како што се неовластено откривање, неовластено пристапување до личните податоци на физичките лица и други безбедносни инциденти;
- опремата/просториите каде што се чуваат личните податоци е лоцирана во безбедна средина со ограничен физички пристап;
- се користат заштитни ѕидови (firewall), силни лозинки, антивирусни програми и други мерки за заштита на личните податоци (на пр., криптирање и псевдонимизација).
- пристап до личните податоци во рамките на РБСМ имаат само овластени лица, при што овластувањата се регулирани во согласност со работните процеси во банката;
- вработените лица во РБСМ се посветени на обезбедување доверливост;
- РБСМ спроведува редовни обуки за заштита на личните податоци за вработените лица со што се обезбедува задоволително ниво на свест во рамките на организацијата.

РОК НА ЧУВАЊЕ НА ЛИЧНИТЕ ПОДАТОЦИ

Податоците кои банката ги собира се чуваат во согласност со закон и периодот потребен за постигнување на целта на обработката. По исполнување на целта за прибирање и обработка на личните податоци, а доколку не постои друг правен основ или ако тоа е потребно за остварување, спроведување или одбрана на правните барања, податоците се бришат, уништуваат, блокираат или соодветно се анонимизираат.

ПРИФАКАЊЕ НА УСЛОВИТЕ

Со користењето на оваа веб-страница, се согласувате, односно ги прифаќате одредбите од Политиката за приватност на Развојна банка на Северна македонија АД Скопје. Ако не се согласувате со истата, ве молиме не ја користете нашата веб-страница.

ПРАВА НА СУБЈЕКТИТЕ НА ЛИЧНИ ПОДАТОЦИ

- Право на информации и пристап до лични податоци,
- Право на исправка на лични податоци,
- Право на бришење на лични податоци,
- Право на ограничување на обработката на лични податоци,
- Право на преносливост на податоците,
- Право на приговор и автоматизирано донесување на поединечни одлуки,
- Право на повлекување на согласноста

Субјектот на лични податоци на негово барање може да добие информација за тоа:

- дали се обработуваат лични податоци за субјектот подносител на барањето;
- кои категории на лични податоци се обработуваат;
- за кои цели и кој е правниот основ;
- корисниците или категориите на корисници;
- изворите на личните податоци;
- роковите на чување на личните податоци;
- дали се врши пренос на личните податоци во трети земји или меѓународни организации.

За остварување на вашите права можете лично да поднесете барање или преку полномошник. Образецот се наоѓа на следниот линк:

- [Барање за остварување на правата на субјектот на лични податоци](#)
- [Полномошно](#)

ОСТАНАТИ ИНФОРМАЦИИ

Доколку имате какви било прашања, забелешки или коментари во врска со ова Известување за приватност, може да ги упатите до [офицерот за заштита на личните податоци](#) на РБСМ.